




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.06.29 පැය 0610	දුරකථන අංකය Tel.NO	011-2887973	මගේ අංකය My NO	D/Media/Out/1303/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. දිය අනතුරකින් පුද්ගලයින් දෙදෙනෙකු බේරා ගැනීම - පොලිස් ජීවිතාරක්ෂක කොට්ඨාසය තංගල්ල.

2025.06.28 වන දින සවස් කාලයේදී උස්සන්ගොඩ වෙරළ තීරයේ දියනැමට ගිය පුද්ගලයින් දෙදෙනෙකු දිය වැලකට හසුවී මුහුදට ගසාගෙන යමින් සිටියදී එම ස්ථානයේ රාජකාරී යෙදී සිටි තංගල්ල පොලිස් ජීවිතාරක්ෂක ඒකකයට අනුයුක්ත පොලිස් සැරයන් 55986 අනුර, පොලිස් කොස්තාපල් 99168 දුලාප් හා පොලිස් කොස්තාපල් 104435 සරත්චන්ද්‍ර යන නිලධාරීන් විසින් එම පුද්ගලයින් දෙදෙනා බේරාගෙන මූලික ප්‍රථමාධාර ලබා දීමෙන් පසු භාරකරුවන් වෙත භාරදී ඇත.

මෙලෙස අනතුරට පත්ව ඇත්තේ වයස අවුරුදු 19 හා 34 වයස්වල පසු වන හුංගම ප්‍රදේශයේ පදිංචිකරුවන් දෙදෙනෙකි.

02. හෙරොයින් සහ අයිස් මත්ද්‍රව්‍ය සමඟ විවෘත වරෙන්තුකරුවෙකු අත්අඩංගුවට - කළුතර දිසා අපරාධ කොට්ඨාසය.

2025.06.28 වන දින දහවල් කාලයේ කළුතර උතුර පොලිස් වසමේ ලොන්සේකා පාර ප්‍රදේශයේදී කළුතර දිසා අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 110 මිලිග්‍රෑම් 17 ක් සහ අයිස් මත්ද්‍රව්‍ය ග්‍රෑම් 101 මිලිග්‍රෑම් 47 ක්, මත්ද්‍රව්‍ය ජාවාරමෙන් උපයාගන්නා ලද බවට සැක කෙරෙන රුපියල් 750,000/= ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 39 ක් වන කළුතර උතුර ප්‍රදේශයේ පදිංචිකරුවෙකි.

සැකකරු සම්බන්ධයෙන් සිදුකල වැඩිදුර විමර්ශනයේදී මොහු ez cash ක්‍රමය උපයෝගී කරගෙනිමින් මෙම මත්ද්‍රව්‍ය ජාවාරමේ නිරත පුද්ගලයෙකු බවටත් කළුතර මහාධිකරණයේ හා කළුතර මහේස්ත්‍රාත් අධිකරණයේ පවතින නඩු දෙකක් සඳහා විවෘත වරෙන්තු නිකුත් වූ වරෙන්තුකරුවෙකු බවටත් අනාවරණය වී ඇත.

කළුතර දිසා අපරාධ කොට්ඨාසය වැඩිදුර විමර්ශන සිදු කරනු ලබයි.

03. හෙරොයින් සමඟ සැකකරුවෙකු හා සැකකාරියක් අත්අඩංගුවට - කොළඹ අපරාධ කොට්ඨාසය.

2025.06.28 වන දින සවස් කාලයේ කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත මාදම්පිටිය හා කැලණිය ප්‍රදේශවල වැටලීම් දෙකක් සිදු කර හෙරොයින් ග්‍රෑම් 24 මිලිග්‍රෑම් 300 ක් සන්තකයේ තබාගෙන සිටි සැකකාරියක් සහ හෙරොයින් ග්‍රෑම් 08 මිලිග්‍රෑම් 650 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 44 ක් වන කැලණිය ප්‍රදේශයේ පදිංචිකරුවෙක් වන අතර සැකකාරිය වයස අවුරුදු 50 ක් වන කොළඹ 15 ප්‍රදේශයේ පදිංචිකාරියකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

04. හෙරොයින් සමඟ සැකකරුවෙකු අත්අඩංගුවට - සිදුව පොලිස් ස්ථානය.

2025.06.28 වන දින උදෑසන කාලයේ සිදුව පොලිස් වසමේ කසගහවත්ත ප්‍රදේශයේදී සිදුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 05 මිලිග්‍රෑම් 170 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 38 ක් වන කොටුගොඩ ප්‍රදේශයේ පදිංචිකරුවෙකි.

සිදුව පොලිසිය වැඩිදුර විමර්ශන සිදු කරනු ලබයි.

05. හෙරොයින් සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2025.06.28 වන දින උදෑසන කාලයේ ගල්කිස්ස පොලිස් වසමේ පැරකුම් මාවත ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 10 මිලිග්‍රෑම් 480 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 37 ක් වන දෙහිවල ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

06. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ග්‍රෑන්ඩ්පාස් පොලිස් ස්ථානය.

2025.06.28 වන දින රාත්‍රී කාලයේ ග්‍රෑන්ඩ්පාස් පොලිස් වසමේ වදුල්ලවත්ත ප්‍රදේශයේදී ග්‍රෑන්ඩ්පාස් පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 12 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 26 ක් වන කොළඹ 14 ප්‍රදේශයේ පදිංචිකරුවෙකි.

ග්‍රෑන්ඩ්පාස් පොලිසිය වැඩිදුර විමර්ශන සිදු කරනු ලබයි.

07. කේරළ ගංජා සහ අයිස් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - පුදුකුඩ්ඉරිප්පු පොලිස් ස්ථානය.

2025.06.28 වන දින දහවල් කාලයේ පුදුකුඩ්ඉරිප්පු පොලිස් වසමේ කෙට්ටේලි ප්‍රදේශයේදී පුදුකුඩ්ඉරිප්පු පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත සිදුකළ සෝදිසි මෙහෙයුමකදී කේරළ ගංජා ග්‍රෑම් 510 ක් හා

අයිස් මත්ද්‍රව්‍ය මිලිග්‍රෑම් 80 ක් සන්තකයේ තබාගෙන මෝටර් රථයකින් ගමන් කරමින් සිටි සැකකරුවන් දෙදෙනෙකු අත්අඩංගුවට ගෙන ඇත.

සැකකරුවන් අවුරුදු 23 වයසේ පසුවන ඉලවාලෙයි ප්‍රදේශයේ පදිංචිකරුවන් වේ.

පුද්ගලිකව පොලිසිය වැඩිදුර විමර්ශන සිදු කරනු ලබයි. වැටලීමට අදාළ ඡායාරූප දෙකක් මේ සමඟ යොමුකරමි.

08. කේරළ ගංජා ප්‍රවාහනය කරමින් සිටි සැකකරුවෙකු අත්අඩංගුවට - ගාල්ල වරාය පොලිස් ස්ථානය.

2025.06.28 වන දින රාත්‍රී කාලයේ ගාල්ල වරාය පොලිස් වසමේ මකුළුව දුම්රියපොල ආසන්නයේදී පොලිස් ස්ථානයේ නිලධාරීන් කණ්ඩායමක් විසින් සිදුකළ සෝදිසි මෙහෙයුමකදී ගංජා කිලෝ 05 මිලිග්‍රෑම් 260 ක් සන්තකයේ තබාගෙන යතුරුපැදියකින් ගමන් කරමින් සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 43 ක් වන ගාල්ල ප්‍රදේශයේ පදිංචිකරුවෙකි.

ගාල්ල වරාය පොලිසිය වැඩිදුර විමර්ශන සිදු කරනු ලබයි. වැටලීමට අදාළ ඡායාරූප දෙකක් මේ සමඟ යොමුකරමි.

09. නීති විරෝධී ලෙස මෙරටට රැගෙන එන ලද බීඩි කොළ තොගයක් හා බෝට්ටු දෙකක් අත්අඩංගුවට - කල්පිටිය පොලිස් ස්ථානය.

2025.06.28 වන දින උදෑසන කාලයේ කල්පිටිය පොලිස් වසමේ තලවිල වෙරළ තීරය ප්‍රදේශයේදී දී කල්පිටිය පොලිස් ස්ථානයේ නිලධාරීන්ට ලද තොරතුරකට අනුව වැටලීමක් සිදු කර ධීවර බෝට්ටු 02 ක් තුළ අසුරා සඟවා තිබූ බීඩි කොළ කිලෝ 1350 ක් බෝට්ටු දෙක ද සමඟ අත්අඩංගුවට ගෙන ඇත.

මෙම බීඩි කොළ මෙරටට රැගෙන එන ලද සැකකරුවන් අත්අඩංගුවට ගැනීම සඳහා කල්පිටිය පොලිසිය වැඩිදුර විමර්ශන සිදු කරනු ලබයි. වැටලීමට අදාළ විඩියෝ පටයක් මේ සමඟ යොමුකරමි.

10. පුරාවිද්‍යාත්මක වටිනාකමකින් යුත් භාණ්ඩ ලබාගැනීමේ අරමුණින් කැණීම් සිදුකරමින් සිටි පුද්ගලයන් දෙදෙනෙකු අත්අඩංගුවට - තණමල්විල පොලිස් ස්ථානය.

2025.06.28 වන දින රාත්‍රී කාලයේ තණමල්විල පොලිස් වසමේ උනකන්ද ප්‍රදේශයේදී තණමල්විල පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර පුරාවිද්‍යාත්මක වටිනාකමකින් භාණ්ඩ සොයාගැනීමේ අරමුණින් කැණීම් කරමින් සිටි පුද්ගලයන් දෙදෙනෙකු කැණීම් සඳහා යොදාගත් උපකරණ ද සමඟ අත්අඩංගුවට ගෙන ඇත.

අත්අඩංගුවට ගත් සැකකරුවන් වයස අවුරුදු 26 හා 32 වයස්වල පසුවන පල්ලෙබැද්ද හා බදුල්ල ප්‍රදේශවල පදිංචිකරුවන් වේ.

තණමල්විල පොලිසිය වැඩිදුර විමර්ශන සිදුකරනු ලබයි.

11. ගණිකා නිවාසයක් වටලා සැකකරුවෙකු හා සැකකාරියක් අත්අඩංගුවට - ගල්කිස්ස පොලිස් ස්ථානය.

2025.06.28 වන දින රාත්‍රී කාලයේ ගල්කිස්ස පොලිස් වසමේ අත්තිඩිය ප්‍රදේශයේදී ගල්කිස්ස පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදු කර සම්භාහන මධ්‍යස්ථානයක් මුවාටෙන් පවත්වාගෙන ගිය ගණිකා නිවාසක් වටලා ගණිකා නිවාසයක් කළමනාකරණය කිරීම සම්බන්ධව සැකකරුවෙකු සහ ගණිකා සේවයේ යෙදී සිටි සැකකාරියක් අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 54 ක් වන රත්මලාන ප්‍රදේශයේ පදිංචිකරුවෙකු වන අතර සැකකාරිය වයස අවුරුදු 43 ක් වන මඩපාත ප්‍රදේශයේ පදිංචිකාරියකි.

ගල්කිස්ස පොලිසිය වැඩිදුර විමර්ශන සිදුකරනු ලබයි.

12. මෘත ශරීරයක් හමුවීම - නාගොඩ පොලිස් වසම.

2025.06.28 වන දින දහවල් කාලයේ නාගොඩ පොලිස් වසමේ බෙම්මුල්ල, නාගොඩ ප්‍රදේශයේ ගිං ගඟේ පිරිමි මළ සිරුරක් ඇති බවට ලද පණිවිඩයක් මත නාගොඩ පොලිසිය විමර්ශන ආරම්භ කර ඇත.

මරණකරුගේ අනන්‍යතාවය මෙතෙක් තහවුරුවී නොමැත.

වයස අවුරුදු 65 ක් පමණ වයසැති පුද්ගල මළ සිරුරක් වන අතර මෘත ශරීරය නරක්වී ඇත. මෘත ශරීරය කුරාපිටිය රෝහලේ මෘත ශරීරාගාරයේ තැන්පත් කර ඇත. නාගොඩ පොලිසිය වැඩිදුර විමර්ශන සිදුකරනු ලබයි.

13. මාරක රිය අනතුරක් - කනගරායන්කුලම් පොලිස් වසම.

2025.06.28 වන දින සවස් කාලයේ කනගරායන්කුලම් පොලිස් වසමේ ඒ 09 මාගර්ගේ පුදුකුලම් හන්දිය ප්‍රදේශයේදී වව්නියාව දෙස සිට යාපනය දෙසට ධාවනය වූ ත්‍රී රෝද රථයක් එක් වරම මාගර්ගේ දකුණට හැරවීමට යාමේදී එම දිශාවටම ගමන් ගත් බස් රථයක ගැටී අනතුරක් සිදුව ඇත. අනතුරින් ත්‍රීරෝද රථ රියදුරු හා එහි ගමන් කළ දෙදෙනෙකු බරපතල තුවාල ලබා කිලිනොච්චිය රෝහලට ඇතුළත් කිරීමෙන් එක් පුද්ගලයෙකු මියගොස් ඇත.

මරණකරු වයස අවුරුදු 46 ක් වූ නෙදුන්කේනි ප්‍රදේශයේ පදිංචිකරුවෙකි.

කනගරායන්කුලම් පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.